



گورنر KATHY HOCHUL

فوری ریلیز کے لیے: 2023/8/12

گورنر HOCHUL نے انسانی حقوق کے عالمی دن اور انسانی حقوق کے عالمی اعلامیے کی 75 ویں سالگرہ کی یاد منانے کے لیے اہم ریاستی عمارات پر چراغاں کرنے کا اعلان کیا

ریاست نیو یارک کے ڈویژن برائے انسانی حقوق کی جانب سے گزشتہ مالی سال کی کامیابیوں پر روشنی ڈالتے ہوئے سالانہ رپورٹ جاری کی گئی ہے

گورنر Kathy Hochul نے آج اعلان کیا ہے کہ انسانی حقوق کے عالمی دن کی یاد منانے کے لیے جمعے کی شب اہم عمارات کو نیلے رنگ سے روشن کیا جائے گا، جو ہر سال 10 دسمبر کو اقوام متحدہ کی جنرل اسمبلی کے انسانی حقوق کے عالمی اعلامیہ کو اپنانے کے اعزاز میں منایا جاتا ہے۔ اس سال اس اہم سنگ میل والی دستاویز کی 75 ویں سالگرہ منائی جا رہی ہے جس میں وہ حقوق بیان کیے گئے ہیں جو قطع نظر نسل، رنگت، مذہب، جنس، زبان، سیاسی یا دیگر رائے، قومی یا سماجی اصل، جائیداد، پیدائش یا دوسری حیثیت کے، تمام لوگوں کا بطور انسان حق ہے۔

"نیو یارک کو انسانی حقوق کا قانون نافذ کرنے والی ہمارے ملک کی پہلی ریاست ہونے کا فخریہ اعزاز حاصل ہے، اور اس کے ساتھ ایک غیر متزلزل عزم پایا جاتا ہے کہ ہم ان بنیادی حقوق کے تحفظ میں قوم کی مسلسل قیادت کرتے رہیں گے،" گورنر Hochul نے کہا۔ "آج، ہمیں انسانی حقوق کے عالمی اعلامیے کو اپنانے کا شرف حاصل ہوا ہے اور جبکہ ہم نیو یارک کو سب کے لیے خیر مقدم کرنے والا وطن بنانے کی خاطر اپنے مشن کو آگے بڑھا رہے ہیں تو ہم امید اور فخر کے ساتھ اس عظیم ریاست کے مستقبل کی جانب دیکھتے ہیں۔"

ریاست نیو یارک ڈویژن برائے انسانی حقوق کی کمشنر Maria Imperial نے کہا، "پچھتر سال قبل، انسانی حقوق کے عالمی اعلامیے میں یہ سچائی بیان کی گئی تھی کہ تمام انسان آزاد پیدا ہوئے ہیں اور عزت اور حقوق میں برابر ہیں۔ یہاں ریاست نیو یارک میں، امتیازی سلوک کو ختم کرنے، ناانصافی کے ازالے کا اپنا مشن جاری رکھتے ہوئے، اور نیو یارک کے شہریوں کے لیے مساوی مواقع، رسائی، اور وقار کو فروغ دیتے ہوئے ہم اس اہم تاریخ کا جشن مناتے ہیں۔"

انسانی حقوق کے عالمی اعلامیے کو اپنانے کے سلسلے میں ریاست نیو یارک تاریخی تعلقات رکھتی ہے۔ اعلامیے کی کامیابی کی اہم شخصیت سابق خاتون اول اور ریاست نیو یارک کی مقامی رہائشی Eleanor Roosevelt تھیں، جنہوں نے اس اعلامیے کا مسودہ تیار کرنے والی کمیٹی کی سربراہی کی تھی۔ Roosevelt کی انتھک لگن اور سفارت کاری کے نتیجے میں کثیر قومی اتفاق رائے کی تعمیر کو ممکن بنایا گیا ہے، جس کے نتیجے میں اقوام متحدہ کی جنرل اسمبلی سے اعلامیے کی حتمی اور متفقہ منظوری حاصل کی گئی تھی۔

ریاست نیو یارک کے ڈویژن برائے انسانی حقوق کی جانب سے بھی آج اپنی سالانہ رپورٹ جاری کی ہے جس میں مالی سال 2023 میں ایجنسی کی سرگرمیوں پر روشنی ڈالی گئی ہے۔

مالی سال 2023 میں ڈویژن کی کامیابیوں میں نفرت اور تعصب کی روک تھام کے یونٹ (Hate and Bias Prevention Unit، HBPU) کا قیام شامل ہے، جو تعصب اور نفرت سے نمٹنے میں ریاست بھر کی کمیونٹیز کی مدد کرنے کے لیے تشکیل دیا گیا ہے۔ اپنے آغاز کے بعد سے، HBPU نے ریاست بھر میں ہر علاقے کی نمائندگی

کرنے والی 10 علاقائی کونسلیں قائم کی ہیں، اور ایک تیز ردعمل کا اقدام قائم کیا گیا ہے، جو نفرت یا تعصب کے واقعات سے متاثرہ کمیونٹیز کو مدد فراہم کرتا ہے۔ ابھی حالیہ طور پر، HBPU نے ایک نئی ٹیلی فون ہاٹ لائن، 844-NO2-HATE، اور [آن لائن فارم](#) تشکیل دیا ہے جو نیو یارک کے شہریوں کے لیے ممکن بناتا ہے کہ اس یونٹ کو نفرت اور تعصب کے واقعات کی براہ راست رپورٹ کی جائے۔ HBPU کی جانب سے آنے والے سال میں ایک ریاست گیر میڈیا مہم بھی شروع کی جائے گی اور حال ہی میں دلچسپی رکھنے والے میڈیا وینڈرز کے لیے [تجاویز کی درخواست](#) جاری کی گئی ہے۔

مالی سال 2023 کے دوران، اس ڈویژن نے ملازمت، رہائش اور عوامی رہائش میں امتیازی سلوک کے 1,000 سے زیادہ متاثرین کو تقریباً \$7 ملین معاوضہ ادا کیا تھا۔ یہ رقم گزشتہ چھ برسوں کے دوران اعلیٰ ترین کل معاوضے کی نمائندگی کرتی ہے۔ اس ڈویژن نے ایک ٹول فری اور کام کی جگہ پر جنسی طور پر ہراساں کرنے کی خفیہ ہاٹ لائن، 1-800-HARASS-3 شروع کرتے ہوئے کام کی جگہ پر ہونے والی جنسی ہراساں کے متاثرین کی مدد کرنے میں بھی اہم پیش رفت کی ہے، جو ہراساں کرنے والے افراد کو تجربہ کار مفاد عامہ کے خدمت کار اتارنیز سے جوڑتی ہے۔

انسانی حقوق کے عالمی اعلامیے اور انسانی حقوق کے عالمی دن کی 75 ویں سالگرہ کی یاد منانے کے لیے، ریاست نیو یارک میں درج ذیل اہم عمارات کو جمعے کے دن نیلے رنگ سے روشن کیا جائے گا:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- البانی انٹرنیشنل ایئرپورٹ گیٹ وے
- MTA LIRR - Penn سٹیشن پر ایسٹ اینڈ گیٹ وے
- ایمپائر سٹیٹ پلازہ
- ایری کینال پر فیئرپورٹ لفٹ پل
- ہڈسن ریاستی تاریخی پارک کے اوپر پیدل چلنے کا راستہ

ریاست نیو یارک ڈویژن برائے انسانی حقوق کے بارے میں

ریاست نیو یارک ڈویژن برائے انسانی حقوق پُر عزم ہے کہ انسانی حقوق کے قانون کے نفاذ کے ذریعے امتیازی سلوک کا خاتمہ کیا جائے، ناانصافی کا ازالہ کیا جائے اور مساوی مواقع، رسائی اور وقار کو فروغ دیا جائے۔ ہمارا نظریہ، امتیازی سلوک سے پاک ایک ایسا نیو یارک ہے جہاں ہر کوئی اپنی بھرپور صلاحیت بروئے کار لا سکتا ہے اور ریاست کی زندگی میں پوری طرح سے حصہ لے سکتا ہے۔ نیو یارک کے شہری dhr.ny.gov پر جا کر انسانی حقوق کے قانون کے بارے میں مزید جان سکتے ہیں یا تعصب اور امتیازی سلوک کی اطلاع دے سکتے ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیو یارک | ایگزیکٹو چیمر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)